



## Stqarrija għall-Istampa Il-Lussemburgu, is-6 ta' Settembru 2018

### Erasmus+: tikketta Ewropea li kellha suċċess kbir, iżda jeħtieġ li l-prestazzjoni tagħha titkejjel aħjar, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, il-mobbiltà tal-istudenti taħt il-programm Erasmus+ tiġġenera ħafna forom ta' valur miżjud Ewropew u għandha effett pożittiv fuq l-attitudni tal-partecipanti lejn l-UE; l-ebda pajjiż ma jkun jista' jikseb effetti bħal dawn jekk jaġixxi waħdu. Madankollu, l-awdituri sabu li l-indikaturi li jintużaw biex titkejjel il-prestazzjoni tal-Programm iridu jkunu allinjati aħjar mal-oġġettivi tiegħu. Huma jzidu li, minkejja li ġew issimplifikati xi ftit, il-proċessi ta' applikazzjoni u ta' rappurtar għadhom kumplessi wisq.

L-oġġettiv tal-Programm Erasmus+ huwa li jagħti l-opportunità lill-istudenti u lill-persunal biex jiksbu ħiliet u biex jiżviluppaw fil-livell personali, soċjoedukattiv u f'dak professjonali permezz ta' studju, taħriġ, esperjenzi professjonali jew attivitajiet ta' volontarjat barra minn pajjiżhom. Huwa għandu wkoll l-għan li jtejjeb il-kwalità u jstimula l-innovazzjoni, l-eċċellenza u l-internazzjonalizzazzjoni f'organizzazzjonijiet edukattivi.

L-awdituri vvalutaw il-prestazzjoni u l-valur miżjud Ewropew ta' Mobbiltà Erasmus+, azzjoni ewlenija tal-Programm fil-qasam tal-edukazzjoni u t-taħriġ, li tirrappreżenta aktar minn nofs il-baġit ta' EUR 16.45 biljun. Sa Jannar 2018, aktar minn 2.3 miljun persuna fil-qasam, sew studenti kif ukoll professjonisti, kienu bbenefikaw minn din l-azzjoni.

B'mod ġenerali, Mobbiltà Erasmus+ laħqet il-biċċa l-kbira mill-miri stabbiliti. Madankollu, fuq nota ta' kritika, l-awdituri sabu li l-indikaturi li jintużaw biex titkejjel il-prestazzjoni tal-Programm iridu jkunu allinjati aħjar mal-oġġettivi tiegħu.

*"Permezz ta' Erasmus+, miljuni ta' persuni setgħu jistudjaw, jitharrġu u jaħdmu barra minn pajjiżhom, fatt li għen biex dan il-programm isir tikketta tal-UE li hija magħrufa sew u li kellha suċċess kbir" qal Rimantas Šadžius, il-Membru tal-Qorti Ewropea tal-Awdituri responsabbli għar-rapport. "Mobbiltà Erasmus+ tiġġenera ħafna forom ta' valur miżjud Ewropew li jmorru lil hinn mir-rekwiżiti legali tagħha, bħal approċċ strateġiku għall-mobbiltà, sens akbar ta' identità Ewropea u multilingwiżmu. Jeħtieġ li dawn l-elementi jiġu eżaminati bħala parti mill-evalwazzjoni tal-prestazzjoni."*

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu).

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

Bi tqabbil ma' programmi preċedenti, Erasmus+ introduċa bosta innovazzjonijiet bil-għan li l-amministrazzjoni fil-qasam tal-mobbiltà tiġi ssimplifikata. L-awdituri jgħidu li, madankollu, il-**proċessi ta' applikazzjoni u ta' rappurta**r għadhom kumplessi wisq. Barra dan, il-Faċilità innovattiva ta' Garanzija ta' Self lill-Istudjanti ma tatx ir-risultati mistennija.

Għall-programm futur Erasmus+, l-awdituri jirrakkomandaw li jenfitegħ li l-Kummissjoni Ewropea:

- tipproponi xi elementi addizzjonali ta' valur miżjud Ewropew, li jiġu prijoritizzati fl-istadju tal-ewwelwazzjoni tal-proġett, li jiġu mmonitorjati u li dwarhom isiru rapporti;
- ittejjeb il-kejl tal-oġġettivi li jkunu ntlahqu u tiprijoritizza l-prestazzjoni meta tkun qed talloka l-fondi;
- tkompli tissimplifika l-iskema biex tnaqqas il-piżijiet amministrattivi, filwaqt li tuża għodod aħjar tal-IT;
- tinkludi l-istudenti f'Mobbiltà Erasmus+ u tqis il-possibbiltà ta' aktar flessibbiltà għall-istudenti tal-PhD;
- tevalwa l-possibbiltà li tintroduċi mill-ġdid il-finanzjament għat-tagħlim tradizzjonali tal-lingwi fil-klassi;
- tinkludi l-mobbiltà kemm ta' dawk li jkunu qed jagħmlu d-dottorat kif ukoll ta' studenti universitarji tal-ewwel grad, taħt il-Faċilità ta' Garanzija ta' Self.

### Noti lill-Edituri

Erasmus+ jappoġġa l-oqsma tal-edukazzjoni u t-taħriġ, iż-żgħażaġħ u l-isport, b'bagit ta' EUR 16.45 biljun għall-perjodu bejn l-2014 u l-2020. Il-Programm ikopri l-Edukazzjoni Għolja, l-Edukazzjoni u Taħriġ Vokazzjonali, l-Edukazzjoni Skolastika, l-Edukazzjoni għall-Adulti, iż-Żgħażaġħ u l-Isport. 80 % tal-Programm jiġi implimentat taħt ġestjoni indiretta mill-aġenziji nazzjonali.

Oġġettiv importanti ħafna ta' Erasmus+ huwa li jgħin lill-pajjiżi Ewropej jimmodernizzaw u jtejjbu s-sistemi ta' edukazzjoni u taħriġ tagħhom, filwaqt li jirrinforzaw ir-rwol tagħhom bħala motivaturi għat-tkabbir, l-impjieġ, il-kompetittività, l-innovazzjoni u l-koeżjoni soċjali.

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u l-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-prattika. Il-fatt li dan isir daqshekk ta' spiss jissottolinja l-benefiċċju tax-xogħol tagħna għaċ-ċittadini tal-UE.

Ir-Rapport Speċjali Nru 22/2018 "Mobbiltà taħt Erasmus+: Miljuni ta' parteċipanti u Valur Miżjud Ewropew multidimensjonali, iżda jeħtieġ li jsir aktar titjib fil-kejl tal-prestazzjoni" huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.